




अपना नालन्दा

नालन्दा का नंबर -1 डिजिटल अखबार

www.apnanalanda.com

डिग्री कॉलेज विहीन प्रखंडों में महाविद्यालय संचालन को लेकर हुई समीक्षा बैठक



अखिलेंद्र कुमार, बिहारशरीफ (अपना नालन्दा)। शुक्रवार को जिला पदाधिकारी नालन्दा कुंदन कुमार की अध्यक्षता में सात निश्चय-3 कार्यक्रम के अंतर्गत "उन्नत शिक्षा - उज्ज्वल भविष्य" योजना को लेकर एक महत्वपूर्ण समीक्षा बैठक आयोजित की गई। बैठक का उद्देश्य जिले के उन प्रखंडों में डिग्री महाविद्यालय की स्थापना एवं संचालन की प्रगति की समीक्षा करना था, जहाँ अब तक कोई भी डिग्री कॉलेज संचालित नहीं है। बैठक के दौरान जिला शिक्षा पदाधिकारी, नालन्दा ने जानकारी दी कि रहुई, नूरसराय, बिंद, नगरनौसा, कतरीसराय, करायपरशुराय, थरथरी, परवलपुर एवं सरमेरा प्रखंडों में वर्तमान में किसी भी प्रकार का डिग्री महाविद्यालय संचालित नहीं है। इसके कारण इन क्षेत्रों के विद्यार्थियों को उच्च शिक्षा प्राप्त करने में काफी कठिनाइयों का सामना करना पड़ रहा है।

इस स्थिति को गंभीरता से लेते हुए जिला पदाधिकारी ने जिला शिक्षा पदाधिकारी

तथा जिला कार्यक्रम पदाधिकारी (समग्र शिक्षा), नालन्दा को स्पष्ट निर्देश दिया कि डिग्री कॉलेज विहीन प्रखंडों में प्रस्तावित महाविद्यालयों के संचालन की व्यवस्था शीघ्र सुनिश्चित की जाए, ताकि विद्यार्थियों को उच्च शिक्षा की सुविधा उपलब्ध कराई जा सके। उन्होंने यह भी निर्देश दिया कि इन महाविद्यालयों के स्थायी भवन एवं परिसर निर्माण हेतु विभागीय दिशा-निर्देशों के अनुरूप अतिरिक्त एवं उपयुक्त भूमि की पहचान एवं चिन्हांकन की प्रक्रिया जल्द पूरी की जाए, जिससे भविष्य में कॉलेजों का स्थायी एवं सुचारु संचालन संभव हो सके। जिला पदाधिकारी ने कहा कि शिक्षा का सुदृढ़ ढांचा जिले के समग्र विकास के लिए अत्यंत आवश्यक है और सरकार की मंशा के अनुरूप प्रत्येक प्रखंड में उच्च शिक्षा की सुलभता सुनिश्चित करना प्रशासन की प्राथमिकता है। इस अवसर पर अपर समाहर्ता, जिला शिक्षा पदाधिकारी तथा जिला कार्यक्रम पदाधिकारी (समग्र शिक्षा) उपस्थित थे।

नूरसराय में आपदा पीड़ित परिवारों को मंत्री श्रवण कुमार ने चेक वितरित किया

विजय प्रकाश उर्फ पिन्नु, नूरसराय (अपना नालन्दा)। बिहार सरकार के ग्रामीण विकास एवं परिवहन मंत्री श्रवण कुमार ने कहा कि सरकारी खजाने पर पहला अधिकार आपदा पीड़ित परिवारों का है। सरकार आपदा से प्रभावित परिवारों को हरसंभव सहायता प्रदान करती है। आपदा में हुई मृत्यु की स्थिति में सरकार द्वारा पीड़ित परिवार को ₹4 लाख 20 हजार की अनुग्रह राशि दी जाती है, ताकि वे आर्थिक और मानसिक संकट से उबर सकें।

यह बातें मंत्री श्रवण कुमार ने नूरसराय प्रखंड कार्यालय परिसर में आयोजित कार्यक्रम के दौरान आपदा पीड़ित परिवारों को चेक वितरण करते हुए कहीं। उन्होंने कहा कि सरकारी लाभ प्राप्त करने के लिए पोस्टमार्टम कराना तथा संबंधित थाना में प्राथमिकी दर्ज कराना आवश्यक है, ताकि समय पर सहायता राशि उपलब्ध कराई जा सके।

मंत्री ने यह भी कहा कि राज्य सरकार द्वारा प्रधानमंत्री आवास योजना के तहत सर्वे कराया जा रहा है, जिससे कोई भी गरीब या मजदूर परिवार आवास योजना से वंचित न रह जाए। उन्होंने मुख्यमंत्री रोजगार सृजन



योजना की चर्चा करते हुए बताया कि पूर्व में जीविका दीदियों को रोजगार के लिए ₹10-10 हजार की सहायता राशि दी गई थी, अब रोजगार बढ़ाने के उद्देश्य से उन्हें ₹2-2 लाख तक की सहायता राशि उपलब्ध कराई जा रही है। उन्होंने कहा कि मुख्यमंत्री नीतीश कुमार की सोच और प्रयासों से आज बिहार की महिलाएं जीविका के माध्यम से आत्मनिर्भर बन रही हैं। इस अवसर पर प्रखंड विकास पदाधिकारी जियाउल हक, अंचलाधिकारी दीपक कुमार, प्रमुख रेखा देवी, मुखिया संघ अध्यक्ष एवं पपरनौसा पंचायत के मुखिया अमरेन्द्र कुमार उर्फ पप्पू मुखिया, जदयू प्रखंड अध्यक्ष सोनी लाल, नूरसराय पंचायत के मुखिया कृष्णा प्रसाद, बबलू कुमार, डॉ. सुनील दत्त, पंचायत समिति सदस्य भोला महतो, जदयू नेता बंटी यादव, भोला चौधरी, दीपु सिंह सहित अन्य गणमान्य लोग उपस्थित थे।

नालन्दा में तीन नए कस्तूरबा गांधी विद्यालय भवन तैयार, संचालन जल्द



बिहारशरीफ (अपना नालन्दा)। गुरुवार को जिला पदाधिकारी नालन्दा कुंदन कुमार की अध्यक्षता में शिक्षा विभाग से संबंधित कार्यों की समीक्षा बैठक आयोजित की गई। बैठक में जिले में संचालित विभिन्न शैक्षणिक योजनाओं, विद्यालयों की वर्तमान स्थिति तथा नवीन शैक्षणिक अवसंरचना से जुड़े विषयों पर विस्तार से चर्चा की गई। समीक्षा के दौरान जिला शिक्षा पदाधिकारी ने जानकारी दी कि नालन्दा जिले के हिलसा, राजगीर एवं एकंगरसराय प्रखंड में तीन नए कस्तूरबा गांधी बालिका आवासीय विद्यालय (टाइप-3) के भवन निर्माण का कार्य पूर्ण कर लिया गया है। इन विद्यालयों में कक्षा 9वीं से 12वीं तक की छात्राओं के लिए आवासीय सुविधा के साथ गुणवत्तापूर्ण पठन-पाठन की समुचित व्यवस्था उपलब्ध कराई जाएगी। प्रत्येक विद्यालय में 100-100 छात्राओं के आवास की क्षमता निर्धारित की गई है। इससे वंचित एवं पिछड़े वर्ग की बालिकाओं को उच्च

माध्यमिक स्तर की शिक्षा प्राप्त करने का बेहतर अवसर मिलेगा।

जिला पदाधिकारी ने इन नव-निर्मित विद्यालयों के शीघ्र संचालन पर विशेष जोर देते हुए निर्देश दिया कि आगामी शैक्षणिक सत्र से इनका विधिवत संचालन सुनिश्चित किया जाए। उन्होंने जिला शिक्षा पदाधिकारी एवं जिला कार्यक्रम पदाधिकारी (समग्र शिक्षा) को आवश्यक तैयारियां समयबद्ध रूप से पूर्ण करने का निर्देश दिया, ताकि छात्राओं को समय पर नामांकन एवं आवासीय सुविधा मिल सके।

इस बैठक में उप विकास आयुक्त नालन्दा, जिला शिक्षा पदाधिकारी, जिला कार्यक्रम पदाधिकारी (समग्र शिक्षा), सभी प्रखंड शिक्षा पदाधिकारी, बीआरपी एवं अन्य संबंधित पदाधिकारी उपस्थित थे। बैठक में शिक्षा व्यवस्था को और अधिक सुदृढ़ बनाने के लिए कई महत्वपूर्ण सुझावों पर भी चर्चा की गई।

नगर निगम राजस्व समीक्षा बैठक में कर वसूली तेज करने के निर्देश

संजय कुमार, बिहारशरीफ (अपना नालन्दा)। गुरुवार को नगर आयुक्त कुमार निशांत विवेक की अध्यक्षता में नगर निगम के राजस्व शाखा की समीक्षा बैठक आयोजित की गई। बैठक में वर्तमान वित्तीय वर्ष में निर्धारित लक्ष्य के विरुद्ध अब तक की गई वसूली की प्रगति की समीक्षा की गई। बताया गया कि अब तक कुल 78.50 प्रतिशत राजस्व वसूली हो चुकी है। इस पर नगर आयुक्त ने सभी कर संग्राहकों को निर्देश दिया कि वे 15 मार्च 2026 तक हर हाल में शत-प्रतिशत लक्ष्य के अनुसार वसूली सुनिश्चित करें। नगर आयुक्त ने कर संग्राहकों को कई महत्वपूर्ण निर्देश दिए। उन्होंने कहा कि सभी कर संग्राहक अपने-अपने वार्ड में बिना ट्रेड लाइसेंस संचालित सभी व्यावसायिक प्रतिष्ठानों की सूची तैयार कर 5 फरवरी 2026 तक कार्यालय को उपलब्ध कराएं। इसके बाद संबंधित प्रतिष्ठानों को विधिवत नोटिस जारी कर नियमानुसार कार्रवाई की जाएगी।

उन्होंने यह भी निर्देश दिया कि सभी कर संग्राहक अपने-अपने वार्ड में अनधिकृत रूप से लगाए गए विज्ञापन जैसे बैनर, पोस्टर, तोरणद्वार आदि की सूची दो दिनों के भीतर कार्यालय को सौंपें। संबंधित एजेंसी अथवा व्यक्ति पर दंड शुल्क अधिरोपित करते हुए अवैध रूप से लगाए गए पोस्टर एवं बैनर को हटाना सुनिश्चित किया जाए। नगर आयुक्त ने कहा कि अनधिकृत रूप से नालों



में गोबर एवं कचरा फेंकने से जलजमाव की समस्या उत्पन्न होती है। ऐसे मामलों में दोषी व्यक्तियों को चिन्हित कर उन पर दंडात्मक कार्रवाई की जाए।

इसके अलावा उन्होंने बिना नक्शा स्वीकृति के किए जा रहे भवन निर्माण पर तत्काल रोक लगाने और विधिसम्मत कार्रवाई करने का निर्देश दिया। साथ ही सभी कर संग्राहकों को अपने-अपने वार्डों में हुए अतिक्रमण की सूची कार्यालय को उपलब्ध कराने को कहा गया।

नगर आयुक्त ने स्पष्ट किया कि नगर निगम क्षेत्र में राजस्व बढ़ाने और व्यवस्था सुधारने के लिए सख्त कदम उठाए जाएंगे।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।


LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

from ₹4251 TO
₹4551/*sq.ft



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालन्दा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

नगर आयुक्त ने वार्ड 50 में सफाई व जलापूर्ति व्यवस्था का निरीक्षण किया



बिहारशरीफ (अपना नालंदा)। शुक्रवार को नगर निगम बिहारशरीफ के नगर आयुक्त कुमार निशांत विवेक ने लोक स्वच्छता पदाधिकारी एवं कनीय अभियंता के साथ वार्ड संख्या 50 का निरीक्षण किया। इस दौरान उन्होंने सफाईकर्मियों की उपस्थिति की जांच की तथा क्षेत्र में साफ-सफाई, पेयजल आपूर्ति और जलजमाव की स्थिति का जायजा लिया। निरीक्षण के क्रम में दीपनगर स्टेडियम परिसर का भी अवलोकन किया गया।

नगर आयुक्त ने वार्ड में नालियों की सफाई, कचरा उठाव एवं सड़कों की स्वच्छता व्यवस्था पर विशेष ध्यान दिया। उन्होंने संबंधित अधिकारियों को निर्देश दिया कि नियमित रूप से सफाईकर्मियों की उपस्थिति सुनिश्चित की जाए और कहीं भी गंदगी या जलजमाव की समस्या न रहने दी जाए। पेयजल आपूर्ति व्यवस्था की समीक्षा करते

हुए उन्होंने कहा कि नागरिकों को स्वच्छ एवं पर्याप्त पानी उपलब्ध कराना नगर निगम की प्राथमिक जिम्मेदारी है।

निरीक्षण के दौरान वार्ड पार्षद प्रतिनिधि भी उपस्थित रहे और उन्होंने क्षेत्र की समस्याओं से नगर आयुक्त को अवगत कराया। नगर आयुक्त ने अधिकारियों और कर्मचारियों को आपसी समन्वय के साथ कार्य करने तथा शिकायतों का त्वरित निष्पादन करने के निर्देश दिए। उन्होंने स्पष्ट कहा कि लापरवाही बरतने वाले कर्मियों पर आवश्यक कार्रवाई की जाएगी।

नगर आयुक्त ने दीपनगर स्टेडियम परिसर में साफ-सफाई एवं रखरखाव की स्थिति की भी समीक्षा की और आवश्यक सुधार कार्य शीघ्र कराने का निर्देश दिया। निरीक्षण के अंत में उन्होंने संबंधित कर्मियों को कार्य में सुधार लाने तथा स्वच्छता व्यवस्था को और बेहतर बनाने हेतु आवश्यक दिशा-निर्देश दिए।

ककड़िया विद्यालय में गांधी की 78वीं पुण्यतिथि पर श्रद्धांजलि कार्यक्रम आयोजित हुआ



बिहारशरीफ (अपना नालंदा)। नूरसराय प्रखंड स्थित मध्य विद्यालय ककड़िया के प्रांगण में चेतना सत्र के दौरान राष्ट्रपिता महात्मा गांधी की 78वीं पुण्यतिथि "शहीद दिवस" के रूप में मनाई गई। कार्यक्रम की अध्यक्षता प्रधानाध्यापक जितेन्द्र कुमार मेहता ने की। सर्वप्रथम गांधी जी के चित्र पर माल्यार्पण कर दो मिनट का मौन रखा गया। वरीय शिक्षक व शिक्षाविद् राकेश बिहारी शर्मा ने अपने संबोधन में कहा कि मोहनदास करमचंद गांधी समाज की बहुमुखी सेवा के प्रतीक थे और भारतवर्ष सदैव उनका ऋणी रहेगा। उन्होंने बताया कि गांधी जी केवल राजनीतिक और सामाजिक नेता ही नहीं, बल्कि कुशल पत्रकार भी थे। उनकी पत्रकारिता की शुरुआत "इंडियन ओपिनियन" से हुई थी। गांधी जी सत्य और अहिंसा के विचार को जीवन में आत्मसात कर उसे व्यवहार में उतारने वाले युगपुरुष

थे। वे आर्थिक असमानता को समाप्त कर वर्गविहीन और जातिविहीन समाज की स्थापना का सपना देखते थे।

उन्होंने कहा कि भारतीय इतिहास में किसी भी व्यक्ति ने इतनी व्यापक जनमानस को प्रभावित नहीं किया, जितना गांधी जी ने किया। दुर्भाग्यवश सत्य और अहिंसा के पुजारी गांधी जी को 30 जनवरी 1948 की शाम 5:10 बजे हिंसा का शिकार होना पड़ा, किंतु उनके विचार आज भी मानवता के लिए पथ-प्रदर्शक हैं।

इस अवसर पर शिक्षक सुरेश कुमार, अनुज कुमार, पूजा कुमारी, अनीता कुमारी, अरविंद कुमार शुक्ला, सतीश कुमार, विश्वरंजन कुमार, मो. रिजवान अफताब, मुकेश कुमार, रामजी चौधरी सहित बाल संसद के प्रधानमंत्री अर्जुन कुमार व शिक्षामंत्री सोनाली कुमारी तथा बड़ी संख्या में छात्र-छात्राएं उपस्थित थे। कार्यक्रम का समापन गांधी जी के सिद्धांतों को जीवन में अपनाने के संकल्प के साथ किया गया।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

**BOOK + UNIFORM + TRANSPORT
Free for First 100 Students**

PATNA BIHARSHARIF CHANDI HILSA
 9142332144 | 9084671203 | 92791252555

गांधी पुण्यतिथि पर कांग्रेस ने मनरेगा बचाव अभियान का संकल्प लिया



बिहारशरीफ (अपना नालंदा)। 30 जनवरी को नालंदा जिला कांग्रेस कार्यालय, धनेश्वर घाट बिहारशरीफ में राष्ट्रपिता महात्मा गांधी की पुण्यतिथि शहीद दिवस के रूप में मनाई गई। कार्यक्रम की अध्यक्षता जिला कांग्रेस अध्यक्ष नरेश प्रसाद अकेला ने की। इस अवसर पर महात्मा गांधी के चित्र पर माल्यार्पण एवं पुष्प अर्पित कर उन्हें श्रद्धांजलि दी गई। श्रद्धांजलि सभा को संबोधित करते हुए जिला अध्यक्ष नरेश प्रसाद अकेला ने कहा कि महात्मा गांधी के सिद्धांत और विचार सदैव स्मरणीय रहेंगे। उन्होंने सत्य और अहिंसा के मार्ग पर चलते हुए ब्रिटिश शासन के विरुद्ध सत्याग्रह आंदोलन का नेतृत्व किया और भारत को स्वतंत्रता दिलाने में ऐतिहासिक भूमिका निभाई। गांधी जी के नेतृत्व में भारतीय राष्ट्रीय कांग्रेस के आह्वान पर लाखों युवा, किसान एवं आम नागरिक

स्वतंत्रता संग्राम में शामिल हुए और देश की आजादी के आंदोलन को नई दिशा दी। इसी कारण वे राष्ट्रपिता के रूप में जाने जाते हैं। कार्यक्रम के दौरान उपस्थित कांग्रेस नेताओं एवं कार्यकर्ताओं ने महात्मा गांधी के विचारों को अपनाने का संकल्प लिया। साथ ही जिला अध्यक्ष के नेतृत्व में मनरेगा बचाव अभियान की शुरुआत गांधी जी की शहादत दिवस पर करने का निर्णय लिया गया। उन्होंने भारत सरकार से मनरेगा योजना को पुनः प्रभावी रूप से बहाल करने की मांग भी की। इस अवसर पर रमेश पासवान, भोला पासवान, मोहम्मद इम्तियाज आलम अधिवक्ता, मंजू देवी, हरिहरनाथ, उमेश चौधरी, अनिल चंद्रवंशी, असगर भारती, धनंजय पटेल, डॉ. अवधेश प्रसाद सहित बड़ी संख्या में कांग्रेस कार्यकर्ता उपस्थित रहे। सभी ने गांधी जी के विचारों पर चलने और समाज सेवा के कार्यों को आगे बढ़ाने का संकल्प दोहराया।

कतरीसराय थाना परिसर में 'सेवा संवाद समाधान' कार्यक्रम का हुआ आयोजन



आर संतोष भारती, कतरीसराय (अपना नालंदा)। बिहार सरकार की सात निश्चय योजना-3 के अंतर्गत सातवां निश्चय "सबका सम्मान, जीवन आसान" कार्यक्रम के तहत कतरीसराय थाना परिसर में 'सेवा संवाद समाधान' कार्यक्रम का आयोजन किया गया। कार्यक्रम की अध्यक्षता थानाध्यक्ष धर्मेन्द्र कुमार ने की। इस अवसर पर आम नागरिकों की विभिन्न समस्याओं को गंभीरता से सुना गया तथा त्वरित कार्रवाई करते हुए तीन मामलों का निष्पादन थाना स्तर पर ही कर दिया गया। मौके पर ही समाधान मिलने से फरियादियों को बड़ी राहत मिली और पुलिस प्रशासन के प्रति लोगों का विश्वास और अधिक मजबूत हुआ। बताया गया कि बिहार सरकार की सात निश्चय योजना-3 के अंतर्गत पुलिस मुख्यालय, पटना के निर्देशानुसार राज्य के सभी

जिलों के थानों में नियमित रूप से इस प्रकार के कार्यक्रम आयोजित किए जा रहे हैं। इसका उद्देश्य आम जनता की समस्याओं का त्वरित, पारदर्शी एवं सम्मानजनक समाधान सुनिश्चित करना है। थानाध्यक्ष धर्मेन्द्र कुमार ने कहा कि सेवा संवाद समाधान कार्यक्रम का मुख्य उद्देश्य पुलिस और जनता के बीच बेहतर संवाद स्थापित करना, समस्याओं का समयबद्ध निपटारा करना तथा सुशासन को और सशक्त बनाना है। उन्होंने आम नागरिकों से अपील की कि वे अपनी समस्याओं को बिना किसी भय के पुलिस के समक्ष रखें, ताकि समय रहते उचित कार्रवाई की जा सके। कार्यक्रम में उपस्थित लोगों ने इस पहल की सराहना करते हुए कहा कि इस प्रकार के आयोजनों से पुलिस और जनता के बीच दूरी कम होती है तथा भरोसे का माहौल बनता है।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japani Fusing Machine

बच्चों की मुस्कान RESIDENTIAL राष्ट्र की शान
BIHAR CENTRAL SCHOOL
Estd.- 2005
Reestablished- 2021
Reg. No.- 229138720211127192204
9334304341
7563996997
8873996997
20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

VIDHYA SAGAR ENGLISH SCHOOL
* Pursue your Dream *

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

मध्य विद्यालय धमौली में आंगनबाड़ी बच्चों का बाल मेला और स्पोर्ट्स मीट सम्पन्न



बिहारशरीफ (अपना नालंदा)। शुक्रवार को मध्य विद्यालय धमौली परिसर में संचालित आंगनबाड़ी केंद्र के बच्चों के लिए वार्षिक उत्सव, स्पोर्ट्स मीट एवं बाल मेला का आयोजन उत्साहपूर्वक किया गया। कार्यक्रम का उद्देश्य बच्चों में खेल भावना विकसित करना तथा उनके शारीरिक एवं मानसिक विकास को प्रोत्साहित करना रहा। इस अवसर पर बच्चों के लिए विभिन्न खेल प्रतियोगिताओं का आयोजन किया गया, जिनमें चम्मच दौड़, म्यूजिकल चेयर, पिट्टो, लंगड़ी तथा चित्रकला प्रतियोगिता प्रमुख रहीं। प्रतियोगिताओं में बच्चों ने पूरे उत्साह और उमंग के साथ भाग लिया और अपनी प्रतिभा का प्रदर्शन किया। प्रतियोगिताओं में प्रथम, द्वितीय एवं तृतीय स्थान प्राप्त करने वाले बच्चों को मध्य विद्यालय धमौली के प्राचार्य रंजीत कुमार द्वारा स्वर्ण, रजत एवं कांस्य पदक प्रदान कर सम्मानित किया गया। पुरस्कार पाकर बच्चों के चेहरे खुशी से खिल उठे। आंगनबाड़ी केंद्र की संचालिका अमोला देवी ने कहा कि इस तरह के आयोजन बच्चों के सर्वांगीण विकास में सहायक होते हैं। उन्होंने कहा कि नियमित रूप से ऐसे कार्यक्रम आयोजित किए जाने चाहिए, ताकि बच्चों में आत्मविश्वास, सहयोग और प्रतिस्पर्धा की भावना विकसित हो सके। कार्यक्रम को सफल बनाने में मुकुंद स्वप्निल, सुनीता सिन्हा, सूर्यभूषण कुमार, चंद्रप्रेम, अमलकांत कुमार, लालू कुमार, पुष्पा कुमारी, शिखा सिन्हा, मोनिका कुमारी एवं संजय कुमार वर्मा ने महत्वपूर्ण भूमिका निभाई। कार्यक्रम के अंत में प्राचार्य रंजीत कुमार ने सभी सहयोगियों, शिक्षकों एवं अभिभावकों के प्रति आभार व्यक्त करते हुए धन्यवाद ज्ञापन किया।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

इंटर परीक्षा 2026 के शांतिपूर्ण संचालन को लेकर प्रशासन ने संयुक्त ब्रीफिंग की



अखिलेंद्र कुमार, बिहारशरीफ (अपना नालन्दा)। शुक्रवार को जिला पदाधिकारी नालन्दा कुंदन कुमार एवं पुलिस अधीक्षक नालन्दा श्री भारत सोनी की संयुक्त अध्यक्षता में इंटरमीडिएट वार्षिक परीक्षा 2026 के शांतिपूर्ण, कदाचार-मुक्त एवं स्वच्छ वातावरण में संचालन को लेकर सभी प्रतिनियुक्त स्टैटिक, जोनल एवं सुपर जोनल दंडाधिकारियों, संबंधित पुलिस पदाधिकारियों तथा केंद्राधीक्षकों के साथ संयुक्त ब्रीफिंग की गई।

विदित हो कि बिहार विद्यालय परीक्षा समिति द्वारा आयोजित इंटरमीडिएट परीक्षा का आयोजन 2 फरवरी से 13 फरवरी 2026 तक दो पालियों में किया जाएगा। जिले में कुल 40 परीक्षा केंद्र बनाए गए हैं, जिनमें बिहारशरीफ में 31, राजगीर में 4 तथा हिलसा में 5 परीक्षा केंद्र शामिल हैं। छात्रों के लिए 18 तथा छात्रों के लिए 22 परीक्षा केंद्र निर्धारित किए गए हैं। इस परीक्षा में कुल 44,352 परीक्षार्थी शामिल होंगे, जिनमें 23,132 छात्र एवं 21,220 छात्राएं हैं।

सभी केंद्राधीक्षकों को परीक्षा संचालन हेतु बिहार विद्यालय परीक्षा समिति द्वारा निर्गत निर्देशों का अक्षरशः अनुपालन सुनिश्चित करने का निर्देश दिया गया। परीक्षार्थियों के लिए किसी भी प्रकार के इलेक्ट्रॉनिक उपकरण के साथ प्रवेश पूर्णतः प्रतिबंधित रहेगा। गत वर्ष की भांति इस वर्ष भी परीक्षार्थियों को जूता-मौजा पहनकर परीक्षा केंद्र में प्रवेश की अनुमति नहीं होगी तथा केवल चप्पल पहनकर प्रवेश करना होगा।

परीक्षा को कदाचार-मुक्त बनाने के लिए 115 स्टैटिक दंडाधिकारी, 38 गश्ती दल, 20 उड़नदस्ता तथा 8 सुपर जोनल दंडाधिकारी प्रतिनियुक्त किए गए हैं। प्रत्येक केंद्र पर सीसीटीवी कैमरा लगाया गया है तथा सतत वीडियोग्राफी कराई जाएगी। केंद्रों के 500 मीटर की परिधि में निषेधाज्ञा लागू रहेगी।

जिलाधिकारी ने स्पष्ट किया कि किसी भी स्तर पर लापरवाही बर्दाश्त नहीं की जाएगी। वहीं पुलिस अधीक्षक ने असामाजिक तत्वों एवं अफवाह फैलाने वालों पर कड़ी निगरानी रखने तथा त्वरित कार्रवाई करने के निर्देश दिए।

मखदुमपुर गांव में अखंड कीर्तन से भक्तिमय हुआ पूरा वातावरण



सुधीर प्रसाद, बेन (अपना नालन्दा)। बेन प्रखंड अंतर्गत मखदुमपुर ग्राम में ग्रामीणों के सहयोग से अखंड कीर्तन का भव्य आयोजन श्रद्धा और उल्लास के साथ किया गया। इस धार्मिक आयोजन में पूरे गांव का वातावरण राममय और भक्तिमय हो गया। ग्रामीणों ने फलाहार रखकर सामूहिक रूप से रामधुन का गान किया, जिससे गांव में आध्यात्मिक ऊर्जा का संचार हुआ। कार्यक्रम के तहत ठाकुर जी की प्रतिमा को भव्य जुलूस के रूप में गांव में नगर भ्रमण के लिए निकाला गया, जो आयोजन का मुख्य आकर्षण रहा। नगर कीर्तन में बुजुर्ग, महिलाएं, बच्चे एवं युवाओं ने बढ़-चढ़कर भाग लिया। श्रद्धालु घर-घर जाकर ठाकुर जी के साथ कीर्तन करते हुए भ्रमण करते रहे। नगर भ्रमण के दौरान ढोल, मंजीरा और झांझ की

मधुर ध्वनि पर श्रद्धालु रामभक्ति में लीन नजर आए। पूरा गांव जय श्रीराम के उद्घोष से गूंज उठा। नगर कीर्तन के समापन के बाद श्रद्धालुओं के बीच प्रसाद का वितरण किया गया तथा सभी के लिए भोजन की उत्तम व्यवस्था की गई।

आयोजन के व्यवस्थापक कैलाश प्रसाद ने बताया कि इस प्रकार के धार्मिक आयोजनों से गांव में आपसी भाईचारा, प्रेम और सौहार्द का वातावरण बना रहता है।

उन्होंने कहा कि ऐसे कार्यक्रम समाज को जोड़ने का कार्य करते हैं और नई पीढ़ी को संस्कारों से जोड़ते हैं।

ग्रामीणों ने एकजुट होकर कार्यक्रम को सफल बनाया और आयोजन समिति के सदस्यों ने सभी सहयोगियों के प्रति आभार व्यक्त किया। आयोजन शांतिपूर्ण और उत्साहपूर्ण माहौल में संपन्न हुआ।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालन्दा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

**We
Work
Together**

सेवा - सम्मान- समर्पण

DISCIPLE CONVENT
SCHOOL
ADMISSION

Estd. 2023

Open for session 2026_27

Enroll Now


Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

द्वारिका बिगहा में नौ दिवसीय रूद्र महायज्ञ में शामिल हुए मंत्री श्रवण कुमार



हरनौत (अपना नालंदा)। बिहार सरकार के ग्रामीण विकास एवं परिवहन मंत्री श्रवण कुमार शुक्रवार को हरनौत प्रखंड के द्वारिका बिगहा गांव पहुंचे। यहां राष्ट्रीय राजमार्ग संख्या 20 के किनारे आयोजित नौ दिवसीय रूद्र महायज्ञ में उन्होंने सहभागिता की और विधिवत पूजा-अर्चना कर शीश झुकाकर आशीर्वाद लिया। इसके पश्चात मंत्री ने आयोजन समिति के सदस्यों से मुलाकात की, जहां समिति की ओर से उनका भव्य स्वागत किया गया।

मंत्री श्रवण कुमार ने धार्मिक आयोजन की सराहना करते हुए कहा कि ऐसे कार्यक्रम समाज में सद्भाव, शांति और आध्यात्मिक चेतना को मजबूत करते हैं। उन्होंने क्षेत्रवासियों के सुख-शांति और समृद्धि की कामना की। यज्ञ स्थल पर श्रद्धालुओं की भारी भीड़ उमड़ी हुई थी और मंत्री के आगमन से भक्तों में विशेष उत्साह देखने को मिला।

इस अवसर पर नौ दिवसीय धार्मिक अनुष्ठान की देखरेख कर रहे महात्मा वीर भद्र एवं यज्ञाचार्य पंडित भोला झा लाल बाबू उपस्थित रहे।

कार्यक्रम में जदयू प्रखंड अध्यक्ष रविकांत कुमार, आयोजन समिति के अध्यक्ष संजीव कुमार उर्फ छोटी, सचिव ओमप्रकाश सिंह, कोषाध्यक्ष टिकू कुमार, संतोष कुमार, बीडीओ डॉ. पंकज कुमार, सीओ पूजा कुमारी, पूर्व भाजपा अध्यक्ष अशोक कुमार, पूर्व मुखिया सुनील कुमार, राजेश कुमार तथा संतोष कुमार समेत बड़ी संख्या में ग्रामीण व श्रद्धालु मौजूद थे।

समिति के सदस्यों ने मंत्री को आयोजन की रूपरेखा से अवगत कराया और सहयोग के लिए आभार व्यक्त किया। मंत्री ने आयोजन समिति के प्रयासों की प्रशंसा करते हुए भविष्य में भी ऐसे धार्मिक एवं सामाजिक कार्यक्रमों के आयोजन की अपील की।

पैठना पंचायत में कड़ाके की ठंड के बीच रामलीला से भक्तिमय माहौल बना



बिहारशरीफ (अपना नालंदा)। रहुई प्रखंड अंतर्गत पैठना पंचायत में कड़ाके की ठंड के बावजूद आस्था और भक्ति का अद्भुत दृश्य देखने को मिल रहा है। यहां आयोजित विश्व मोहिनी दिग्विजय नारदमोह रामलीला पूरे क्षेत्र को भक्तिमय वातावरण में रंगे हुए है।

इस भव्य आयोजन का शुभारंभ 7 दिसंबर 2025 को पंचायत के मुखिया प्रतिनिधि वीरेंद्र कुमार उर्फ पिंकू द्वारा फीता काटकर किया गया था। वर्तमान में रामलीला का 23वां दिन चल रहा है, जिसमें झांकी के माध्यम से रावण के पुत्र नाराणतक वध का मंचन प्रस्तुत किया जाएगा। इसे लेकर श्रद्धालुओं में विशेष उत्साह देखा जा रहा है। 23 दिनों के बाद भी श्रद्धालुओं की भीड़ में कमी नहीं आई है, बल्कि प्रतिदिन दर्शकों की संख्या बढ़ती जा रही है। ठंड के बावजूद हजारों लोग परिवार के साथ रामलीला देखने पहुंच रहे हैं। पूरा गांव रामभक्ति से ओत-प्रोत वातावरण में डूबा हुआ है। देर रात तक झांकियां और

मंचन देखकर श्रद्धालु भक्ति रस में डूबे नजर आते हैं। आयोजन से जुड़े मोहित कुमार (सुपरवाइजर) ने बताया कि यह कार्यक्रम ग्रामीणों के सहयोग से सफलतापूर्वक संचालित किया जा रहा है। उन्होंने कहा कि रामलीला आयोजन का उद्देश्य सनातन धर्म का प्रचार-प्रसार, आपसी भाईचारे को मजबूत करना तथा पंचायत में सुख-शांति और समृद्धि की कामना करना है।

कार्यक्रम में जवाहर पांडे कलाकार दल द्वारा शानदार प्रस्तुतियां दी जा रही हैं। बनारस, मधुआ, शेखपुरा और नालंदा के अनुभवी कलाकारों की जीवंत अदाकारी दर्शकों को मंत्रमुग्ध कर रही है।

इस अवसर पर मुखिया सुशीला कुमारी सहित बड़ी संख्या में ग्रामीण, महिलाएं, बुजुर्ग और बच्चे उपस्थित रहे। रामलीला आयोजन धार्मिक आस्था के साथ-साथ सामाजिक एकता और सांस्कृतिक परंपरा को भी मजबूती प्रदान कर रहा है।

खेलों से निखरता व्यक्तित्व, जीडीएम कॉलेज में वार्षिक प्रतियोगिता शुरू



हरनौत (अपना नालंदा)। स्थानीय जीडीएम कॉलेज के खेल परिसर में शुक्रवार को दो दिवसीय वार्षिक खेल-कूद प्रतियोगिता का विधिवत शुभारंभ किया गया। प्रतियोगिता का उद्घाटन कॉलेज के प्रधानाचार्य डॉ. शंभु नाथ प्रसाद सिन्हा ने किया। उद्घाटन समारोह को संबोधित करते हुए उन्होंने कहा कि विद्यार्थी जीवन में पढ़ाई के साथ-साथ खेल-कूद का विशेष महत्व है। खेलों से न केवल शारीरिक विकास होता है, बल्कि अनुशासन, एकाग्रता और टीम भावना का भी विकास होता है।

इस अवसर पर नगर पंचायत हरनौत के उप मुख्य पार्षद प्रतिनिधि सुरेश सिंह एवं मुढारी पंचायत समिति सदस्य रौशन कुमार बतौर विशिष्ट अतिथि उपस्थित रहे। अतिथियों ने खिलाड़ियों का उत्साहवर्धन करते हुए उन्हें खेल भावना के साथ प्रतियोगिता में भाग लेने की अपील की। आयोजन समिति के अनुसार प्रतियोगिता के पहले दिन लंबी कूद, गोला फेंक एवं कबड्डी जैसी प्रतियोगिताएं आयोजित की गईं। वहीं, दूसरे दिन दौड़, ऊंची कूद सहित अन्य खेल प्रतियोगिताओं का

आयोजन किया जाएगा। दो दिवसीय इस प्रतियोगिता में सैकड़ों छात्र-छात्राओं ने उत्साहपूर्वक भाग लिया और अपनी प्रतिभा का प्रदर्शन किया। कार्यक्रम में महाविद्यालय के शिक्षक एवं कर्मि बड़ी संख्या में मौजूद रहे।

इनमें उदय शंकर उर्फ कवि जी, डॉ. एतवारी पंडित, कारू प्रसाद, डॉ. सुनील प्रसाद, डॉ. महेश कुमार, डॉ. उपेन्द्र प्रसाद सिंह, डॉ. साकेत बिहारी, डॉ. यादवेंद्र कुमार, डॉ. जगदेव प्रसाद, डॉ. राकेश कुमार कानन, प्रो. कृष्णनंदन प्रसाद, डॉ. शोभा रानी, प्रो. संगीता कुमारी, प्रो. रणविजय कुमार, डॉ. विजय कुमार, प्रो. नीतीश कुमार, डॉ. अभिषेक कुमार, आकाश राज, डॉ. संजय कुमार, प्रो. महेश कुमार, प्रो. संतोष कुमार, प्रो. कुमारी सोनी, प्रो. पारस प्रसाद, डॉ. रामनंदन प्रसाद सिंह, डॉ. सत्यव्रत प्रसाद सिंह, प्रो. नागेन्द्र कुमार, बबीता कुमारी, अनिल कुमार (पीटीआई), निखिल राज, सुधांशु कुमार, मुकेश कुमार सिंह, संतोष कुमार, विवेक रौशन, अरविंद कुमार सिन्हा, वीरमणि कुमार, जयकांत कुमार सहित कई गणमान्य लोग उपस्थित रहे।

मातृ-शिशु मृत्यु रिपोर्टिंग पर सदर अस्पताल में जिला स्तरीय कार्यक्रम



संजय कुमार, बिहारशरीफ (अपना नालंदा)। 30 जनवरी को सदर अस्पताल के सभागार कक्ष में सिविल सर्जन जयप्रकाश सिंह, डीपीएम श्याम कुमार निर्मल एवं एमडीआर के नोडल पदाधिकारी डॉ. राम मोहन सहाय की अध्यक्षता में मातृ एवं शिशु मृत्यु की पहचान और रिपोर्टिंग को लेकर जिला स्तरीय प्रशिक्षण कार्यक्रम आयोजित किया गया। इसमें जिले के सभी प्रखंडों के प्रभारी चिकित्सा पदाधिकारी, प्रखंड स्वास्थ्य प्रबंधक, प्रखंड सामुदायिक उत्प्रेरक एवं प्रखंड मूल्यांकन सह अनुश्रवण पदाधिकारी शामिल हुए। सिविल सर्जन जयप्रकाश सिंह ने निर्देश दिया कि प्रत्येक माह क्षेत्र एवं अस्पताल स्तर पर होने वाली मातृ एवं शिशु मृत्यु की रिपोर्ट आशा एवं एनएम के माध्यम से अनिवार्य रूप से कराई जाए। साथ ही सभी स्वास्थ्य संस्थानों में मातृ एवं शिशु मृत्यु समीक्षा हेतु टीम गठित कर वर्बल ऑटोप्सी कराना

सुनिश्चित किया जाए। डीपीएम श्याम कुमार निर्मल ने सभी प्रखंडों के मूल्यांकन पदाधिकारियों को निर्देश दिया कि मातृ एवं शिशु मृत्यु की जानकारी समय पर पोर्टल पर अपलोड करें। नोडल पदाधिकारी डॉ. राम मोहन सहाय ने खेद व्यक्त करते हुए बताया कि अप्रैल 2025 से दिसंबर 2025 तक बिहारशरीफ, बेन, गिरियक, प्रबलपुर, इस्लामपुर एवं थरथरी के अलावा अन्य किसी भी प्रखंड से रिपोर्टिंग नहीं हुई है। उन्होंने शेष सभी प्रखंडों को वर्बल ऑटोप्सी कर पोर्टल पर अद्यतन करने का निर्देश दिया।

पिरामल फाउंडेशन की जिला प्रबंधक डॉ. सुपर्णा टाट ने सभी प्रभारी चिकित्सा पदाधिकारियों से प्रत्येक माह मातृ एवं शिशु मृत्यु की नियमित रिपोर्टिंग सुनिश्चित करने की अपील की। प्रशिक्षण में पिरामल टीम के राज्य प्रतिनिधि डॉ. आसिफ, पवन तथा जिला प्रोग्राम लीडर राजीव रंजन भी उपस्थित रहे।

हरनौत में नवगठित प्रखंड किसान सलाहकार समिति की पहली बैठक आयोजित

हरनौत (अपना नालंदा)। स्थानीय प्रखंड मुख्यालय परिसर स्थित कृषि कार्यालय भवन के सभागार में शुक्रवार को नवगठित प्रखंड किसान सलाहकार समिति की पहली बैठक आयोजित की गई। बैठक की अध्यक्षता प्रखंड किसान सलाहकार समिति के अध्यक्ष चंद्रदेव प्रसाद (अलीनगर) ने की। बैठक में प्रखंड की विभिन्न पंचायतों से आए समिति के सदस्य उपस्थित रहे।

बैठक को संबोधित करते हुए प्रखंड कृषि पदाधिकारी (बीएओ) ब्रजकिशोर चरण ने बताया कि सब मिशन ऑन एग्रीकल्चरल एक्सटेंशन योजना (आत्मा योजना) के अंतर्गत प्रखंड स्तर पर किसान सलाहकार समिति का गठन किया गया है। समिति में कुल 22 सदस्यों को शामिल किया गया है, जिनमें अध्यक्ष के रूप में अलीनगर पंचायत के चंद्रदेव प्रसाद तथा नेहुसा पंचायत के विरेंद्र कुमार सहित अन्य 21 सदस्य शामिल हैं। उन्होंने बताया कि इस समिति का उद्देश्य किसानों और कृषि विभाग के बीच समन्वय स्थापित करना है, ताकि सरकार द्वारा संचालित योजनाओं का लाभ अधिक से



अधिक किसानों तक पहुंचाया जा सके। बैठक के दौरान सदस्यों का आपसी परिचय कराया गया तथा आत्मा योजना एवं कृषि विभाग द्वारा किसानों के हित में चलाई जा रही विभिन्न योजनाओं और उनके उद्देश्यों पर विस्तृत चर्चा की गई।

मौके पर प्रखंड उद्यान पदाधिकारी रिचा कुमारी, आत्मा के प्रखंड तकनीकी प्रबंधक प्रवीण कुमार, समिति सदस्य विरेंद्र कुमार मंगल, रंजन कुमार सहित अन्य सदस्य उपस्थित थे।

बैठक में यह निर्णय लिया गया कि समिति के सदस्य अपने-अपने क्षेत्रों में किसानों को सरकारी योजनाओं की जानकारी देंगे तथा उनकी समस्याओं को विभाग तक पहुंचाने का कार्य करेंगे, जिससे कृषि विकास को गति मिल सके और किसानों की आय में वृद्धि हो सके।

बांसडीह गांव में पुराने विवाद को लेकर दो गुटों में फायरिंग, दो एफआईआर दर्ज

थरथरी (अपना नालंदा)। थरथरी थाना क्षेत्र के बांसडीह गांव में पुराने विवाद को लेकर दो गुटों के बीच हुए टकराव के दौरान एक गुट द्वारा अंधाधुंध फायरिंग किए जाने का मामला सामने आया है। घटना के बाद दोनों पक्षों ने एक-दूसरे के खिलाफ थरथरी थाना में प्राथमिकी दर्ज कराई है।

थानाध्यक्ष संजय कुमार ने बताया कि एक पक्ष की ओर से राजबल्लव प्रसाद द्वारा 20 लोगों को नामजद करते हुए प्राथमिकी दर्ज कराई गई है, जिसमें अंधाधुंध फायरिंग करने का आरोप लगाया गया है। वहीं, दूसरे पक्ष की

ओर से संजय कुमार की पत्नी शोभा देवी ने आठ लोगों के खिलाफ नामजद प्राथमिकी दर्ज कराई है।

घटना के बाद से गांव में दोनों गुटों के बीच तनाव की स्थिति बनी हुई है। एहतियात के तौर पर पुलिस द्वारा गश्त बढ़ा दी गई है तथा मामले की गहन जांच की जा रही है। पुलिस ने कहा है कि दोषियों की पहचान कर आवश्यक कानूनी कार्रवाई की जाएगी।

पुलिस प्रशासन द्वारा स्थिति पर लगातार नजर रखी जा रही है ताकि क्षेत्र में शांति व्यवस्था बनी रहे।

भातु विगहा गांव में बिजली चोरी के खिलाफ सघन छापेमारी अभियान चलाया गया

थरथरी (अपना नालंदा)। थरथरी थाना क्षेत्र के भातु विगहा गांव में बिजली चोरी के खिलाफ कनीय विद्युत अभियंता संकेत कुमार के नेतृत्व में सघन छापेमारी अभियान चलाया गया। इस दौरान मीटर से छेड़छाड़ कर बाईपास के माध्यम से अवैध रूप से विद्युत ऊर्जा की चोरी करते हुए पांच लोगों को रंगे हाथों पकड़ा गया। कनीय विद्युत अभियंता संकेत कुमार ने बताया कि यह कार्रवाई मानव बल की टीम के सहयोग से की गई। जांच के क्रम में यह स्पष्ट हुआ कि कई उपभोक्ता जानबूझकर नियमों की अनदेखी करते हुए अवैध तरीके से बिजली का उपयोग कर रहे थे। छापेमारी के दौरान दोषी पाए गए उपभोक्ताओं के विरुद्ध विद्युत अधिनियम के तहत थरथरी थाना में प्राथमिकी दर्ज कराने के लिए आवेदन दिया गया है। दोषी उपभोक्ताओं पर विभाग द्वारा अर्थदंड भी

लगाया गया है। इसमें कमलेश प्रसाद पर ₹36,291, महेन्द्र प्रसाद पर ₹52,038, मनोज कुमार पर ₹55,914, योगेन्द्र प्रसाद पर ₹37,394 तथा धर्मेन्द्र प्रसाद पर ₹50,823 का जुर्माना लगाया गया है। इस छापेमारी में कुल ₹2,32,460 का जुर्माना निर्धारित किया गया है।

कनीय विद्युत अभियंता ने स्पष्ट शब्दों में कहा कि थरथरी प्रखंड के प्रत्येक गांव में बिजली चोरी के विरुद्ध अभियान लगातार जारी रहेगा। उन्होंने उपभोक्ताओं से अपील की कि वे नियमानुसार विद्युत कनेक्शन का उपयोग करें, अन्यथा उनके विरुद्ध सख्त कानूनी कार्रवाई की जाएगी।

इस छापेमारी अभियान में मानव बल के रूप में राकेश कुमार, मुकेश कुमार एवं चंदन कुमार शर्मा सक्रिय रूप से मौजूद रहे और कार्रवाई को सफल बनाया।

नूरसराय सीएचसी में कुष्ठ रोगियों के प्रति भेदभाव न करने का संकल्प

विजय प्रकाश उर्फ पिन्नु, नूरसराय (अपना नालंदा)। महात्मा गांधी की पुण्यतिथि के अवसर पर शुक्रवार को सामुदायिक स्वास्थ्य केंद्र, नूरसराय परिसर में एक जागरूकता कार्यक्रम आयोजित किया गया। इस मौके पर स्वास्थ्य कर्मियों ने कुष्ठ रोग से ग्रसित व्यक्तियों के प्रति किसी भी प्रकार का भेदभाव न करने तथा उन्हें समाज की मुख्यधारा से जोड़ने का संकल्प लिया। कार्यक्रम में प्रभारी चिकित्सा पदाधिकारी (एमओआईसी) डॉ. अनील कुमार ने सभी स्वास्थ्य कर्मियों को शपथ दिलाई। उन्होंने कहा कि कुष्ठ रोग एक सामान्य संक्रामक बीमारी है, जिसका समय पर इलाज संभव है। रोगियों के साथ भेदभाव करने से वे इलाज से दूर भागते हैं, जिससे बीमारी फैलने की आशंका बढ़ जाती है। उन्होंने कहा कि जिले को कुष्ठ मुक्त बनाने के लिए स्वास्थ्य विभाग पूरी गंभीरता से कार्य कर रहा है और इसमें सभी स्वास्थ्य कर्मियों की भूमिका अहम है। डॉ. अनील कुमार ने यह भी कहा कि कुष्ठ रोगियों को सम्मान, सहयोग और उचित इलाज



देकर ही समाज में उनकी स्वीकृति सुनिश्चित की जा सकती है। स्वास्थ्य कर्मियों को चाहिए कि वे लोगों को जागरूक करें और यह संदेश दें कि कुष्ठ रोग छुआछूत की बीमारी नहीं है तथा इलाज से पूरी तरह ठीक हो सकता है। इस अवसर पर स्वास्थ्य प्रबंधक सजनिश कुमार, पीएमडब्ल्यू संतोष कुमार शर्मा, धनंजय कुमार राही, रजनीकांत, श्यामा कुमारी, मधु कुमारी, संजय कुमार आजाद, रंकी कुमारी, साक्षी कुमारी, रंजन कुमार, प्रियदर्शनी कुमारी, सुनील कुमार, राकेश कुमार, पिंटू कुमार सहित अन्य स्वास्थ्यकर्मी उपस्थित थे। सभी ने एक स्वर में कुष्ठ रोगियों के प्रति संवेदनशील व्यवहार अपनाने और समाज में फैली भ्रांतियों को दूर करने का संकल्प लिया।

मेहत्रावां गांव में महिला से छेड़छाड़ व मंगलसूत्र छिनतई, तीन पर एफआईआर

थरथरी (अपना नालंदा)। थरथरी थाना क्षेत्र के मेहत्रावां गांव स्थित खंधा में पशुओं के लिए चारा लाने गई एक महिला के साथ छेड़छाड़ एवं मंगलसूत्र छीनने का मामला सामने आया है। पीड़िता सुजंती देवी ने बताया कि वह प्रतिदिन की तरह अपने पति जैलेन्द्र कुमार के साथ बंधार से पशुओं के लिए घास लेकर घर लौट रही थीं। इसी दौरान गांव के तीन युवकों ने उन्हें अकेला पाकर गलत नीयत से पकड़ लिया और गले में पहना मंगलसूत्र छीन लिया।

घटना के बाद पीड़िता द्वारा थरथरी थाना में

आवेदन दिया गया, जिसके आधार पर पुलिस ने त्वरित कार्रवाई करते हुए तीनों आरोपियों के खिलाफ प्राथमिकी दर्ज कर ली है।

थानाध्यक्ष संजय कुमार ने बताया कि इस मामले में मेहत्रावां गांव निवासी राधे जमादार के पुत्र गंछा कुमार, नंदु जमादार के पुत्र दीपक कुमार तथा श्रवण जमादार के पुत्र दुसंत कुमार को नामजद अभियुक्त बनाया गया है। पुलिस मामले की जांच कर रही है तथा आरोपियों की गिरफ्तारी के लिए छापेमारी की जा रही है। उन्होंने कहा कि जल्द ही दोषियों को गिरफ्तार कर कानूनी कार्रवाई की जाएगी।

कोचरा मोड़ पर बाइक और ई-रिक्शा की टक्कर में पति-पत्नी हुए घायल

मोहम्मद जियाउद्दीन, इस्लामपुर (अपना नालंदा)। खुदागंज-राजगीर मुख्य सड़क मार्ग पर कोचरा मोड़ के समीप शुक्रवार को बाइक और ई-रिक्शा की सीधी टक्कर हो गई। इस हादसे में बाइक पर सवार पति-पत्नी गंभीर रूप से जखमी हो गए। घायलों की पहचान छबीलापुर थाना क्षेत्र के अंडवस गांव निवासी अनीस आलम एवं उनकी पत्नी साजिया परवीन के रूप में हुई है।

घटना के बाद मौके पर मौजूद स्थानीय लोगों ने तत्परता दिखाते हुए दोनों घायलों को इलाज के लिए खुदागंज बाजार स्थित एक निजी चिकित्सालय पहुंचाया। वहां चिकित्सकों ने प्राथमिक उपचार किया। साजिया परवीन की स्थिति गंभीर देखते हुए

उन्हें बेहतर इलाज के लिए पटना रेफर कर दिया गया, जबकि अनीस आलम का इलाज स्थानीय स्तर पर किया जा रहा है।

प्रत्यक्षदर्शियों के अनुसार अनीस आलम अपनी पत्नी के साथ बाइक से गांव से इस्लामपुर अपने एक रिश्तेदार से मिलने जा रहे थे। इसी दौरान कोचरा मोड़ के पास सामने से आ रहे ई-रिक्शा से उनकी बाइक की टक्कर हो गई, जिससे दोनों सड़क पर गिर पड़े और गंभीर रूप से घायल हो गए। हादसे की सूचना मिलते ही आसपास के लोग मौके पर पहुंच गए और घायलों की मदद की। घटना की जानकारी संबंधित थाना को भी दी गई है। पुलिस मामले की जांच में जुट गई है और दुर्घटना के कारणों का पता लगाया जा रहा है।

भूतपूर्व मुखिया के घर फायरिंग मामले का मुख्य आरोपी गिरफ्तार

सुधीर प्रसाद, बेन (अपना नालंदा)। भूतपूर्व मुखिया के घर पर हुई गोलीबारी की घटना में शामिल नामजद अभियुक्त को पुलिस ने गिरफ्तार कर लिया है।

बेन थाना कांड संख्या 281/25 के प्राथमिकी अभियुक्त राहुल राज (उम्र 30 वर्ष), पिता बिंदेश्वर सिंह, निवासी इंद्रपुरी, थाना

पाटलिपुत्र, जिला पटना को बेन थाना के पुलिस पदाधिकारी श्याम सुंदर प्रसाद ने पुलिस बल के साथ गुप्त सूचना के आधार पर सोहसराय थाना क्षेत्र से गिरफ्तार किया।

गिरफ्तार अभियुक्त को आवश्यक कानूनी प्रक्रिया पूरी करने के बाद न्यायिक हिरासत में भेज दिया गया है।

छपरा पहुंचे भाजपा प्रदेश अध्यक्ष संजय सरावगी, कार्यकर्ताओं का किया उत्साहवर्धन



सुजीत कुमार, पटना (अपना नालंदा)। बिहार भाजपा के प्रदेश अध्यक्ष संजय सरावगी अपने प्रवास कार्यक्रम के तहत ऐतिहासिक एवं पौराणिक नगरी छपरा पहुंचे। उनके आगमन पर सोनपुर से छपरा तक सड़कों को सजाया गया था और कई स्थानों पर कार्यकर्ताओं द्वारा तोरण द्वार लगाए गए। जगह-जगह कार्यकर्ताओं ने फूल मालाओं से उनका जोरदार स्वागत और अभिनंदन किया। सोनपुर के बजरंग चौक, पीरगंज मोड़, दिघवारा, आमी और डोरीगंज सहित विभिन्न स्थानों पर उनका भव्य स्वागत किया गया। इस दौरान छपरा पूर्वी के जिला अध्यक्ष रंजीत सिंह तथा पूर्व मंत्री व विधायक कृष्ण कुमार 'मंटू' भी उपस्थित रहे। प्रदेश अध्यक्ष का नेवाजी टोला, बाजार समिति मोड़, कचहरी स्टेशन, नगरपालिका चौक और रामराज चौक पर भी पार्टी नेताओं एवं कार्यकर्ताओं ने अभिनंदन किया।

गरखा में वे पूर्वी मंडल अध्यक्ष धनंजय सिंह

मत्स्य योजनाओं के तहत लाभुकों को किट, जाल व वाहन वितरण



सुजीत कुमार, पटना (अपना नालंदा)। बिहार संग्रहालय, पटना के परिसर में शुक्रवार को डेयरी, मत्स्य एवं पशु संसाधन विभाग द्वारा विभागाधीन संचालित विभिन्न मत्स्य योजनाओं के अंतर्गत लाभुकों के बीच किट, जाल एवं वाहन वितरण कार्यक्रम का आयोजन किया गया। कार्यक्रम का उद्घाटन मंत्री डेयरी, मत्स्य एवं पशु संसाधन विभाग सुरेन्द्र मेहता ने दीप प्रज्वलन कर किया। इस अवसर पर विशिष्ट अतिथि के रूप में सेवा निवृत्त आईएएस एवं महानिदेशक, बिहार संग्रहालय श्री अंजनी कुमार सिंह उपस्थित रहे। मंत्री श्री मेहता ने अपने संबोधन में कहा कि विभागीय योजनाओं से राज्य के मछुआरों और मत्स्य पालकों को प्रत्यक्ष लाभ मिल रहा है, जिससे ग्रामीण अर्थव्यवस्था को मजबूती मिल रही है। उन्होंने बताया कि जिले के मत्स्य प्रक्षेत्र में मत्स्य पालकों द्वारा सराहनीय कार्य किया जा रहा है तथा उनके प्रयासों से उत्पादन में वृद्धि हो रही है। उन्होंने सभी मछुआरों एवं मत्स्य पालकों को उनके उत्कृष्ट कार्य के लिए

की दिवंगत माता स्व. चंद्रावती कुंवर के श्राद्ध कार्यक्रम में शामिल हुए और उन्हें भावभीनी श्रद्धांजलि अर्पित की। इस अवसर पर सांसद जनार्दन सिंह सिंगीवाल सहित कई वरिष्ठ नेता मौजूद थे।

इसके बाद संजय सरावगी भिखारी ठाकुर प्रेक्षागृह पहुंचे, जहां उन्होंने कार्यकर्ता सम्मान समारोह में भाग लिया। उन्होंने कहा कि कार्यकर्ता केवल संगठन की शक्ति नहीं, बल्कि राष्ट्र निर्माण के सिपाही हैं। भाजपा विश्व की सबसे बड़ी पार्टी बनी है, तो इसके पीछे लाखों कार्यकर्ताओं की निष्ठा और परिश्रम है।

उन्होंने विकसित भारत के संकल्प को पूरा करने में सभी से भागीदारी निभाने का आह्वान किया। इसके बाद वे जिला कार्यालय पहुंचे, जहां जिला पदाधिकारियों के साथ बैठक कर संगठनात्मक विषयों पर चर्चा की। भाजपा प्रदेश अध्यक्ष शनिवार को समस्तीपुर के लिए रवाना होंगे।

शुभकामनाएं दीं। स्वागत भाषण उप मत्स्य निदेशक पटना श्री आभाष चंद्र मंडल ने दिया, जबकि संबोधन मत्स्य निदेशक बिहार श्री दिलीप कुमार सिंह एवं संयुक्त मत्स्य निदेशक श्री पवन कुमार पासवान ने किया। कार्यक्रम के दौरान जिला मत्स्य कार्यालय, पटना अंतर्गत प्रधानमंत्री मत्स्य सम्पदा योजना के तहत एक लाभुक को रेफ्रिजरेटेड वाहन प्रदान किया गया। साथ ही 17 मछुआरों को जाल तथा 61 मत्स्य विक्रेताओं को मत्स्य किट का वितरण किया गया। मंत्री ने कहा कि ये सभी योजनाएं मछुआरों की खुशहाली, समृद्धि और कल्याण का आधार हैं। राज्य सरकार की प्राथमिकता मछुआरों एवं मत्स्य कृषकों की आय बढ़ाना, गुणवत्तापूर्ण सेवाएं उपलब्ध कराना तथा बिहार को मत्स्य उत्पादन में आत्मनिर्भर बनाना है। अंत में जिला मत्स्य पदाधिकारी पटना के धन्यवाद ज्ञापन के साथ कार्यक्रम का समापन हुआ। कार्यक्रम का संचालन एवं मंचासीन अतिथियों का सम्मान जिला मत्स्य कार्यालय पटना के

विधानसभा द्वितीय सत्र के सफल संचालन को लेकर दलीय नेताओं की बैठक



सुजीत कुमार, पटना (अपना नालंदा)। आगामी 02 फरवरी 2026 से प्रारंभ हो रहे अष्टादश बिहार विधान सभा के द्वितीय सत्र के सफल एवं सुचारू संचालन को लेकर शुक्रवार को बिहार विधान सभा अध्यक्ष डॉ. प्रेम कुमार की अध्यक्षता में उनके कार्यालय कक्ष में दलीय नेताओं की बैठक आयोजित की गई। बैठक अपराह्न 3:00 बजे शुरू हुई।

बैठक को संबोधित करते हुए अध्यक्ष डॉ. प्रेम कुमार ने कहा कि सत्र के सफल और शांतिपूर्ण संचालन के लिए यह बैठक अत्यंत महत्वपूर्ण है। यदि सदन सुचारू रूप से चलेगा तो अधिकाधिक कार्यों का निष्पादन संभव होगा। उन्होंने विश्वास व्यक्त किया कि आगामी सत्र में जनहित के मुद्दों पर सार्थक विचार-विमर्श होगा और सत्ता पक्ष व विपक्ष आपसी सहयोग से जन समस्याओं के समाधान की दिशा में कार्य करेंगे। उन्होंने सभी दलों से स्थापित परंपराओं, नियमों एवं विधान सभा की प्रक्रिया नियमावली के अंतर्गत सकारात्मक वातावरण बनाए रखने का आग्रह किया तथा प्रश्नोत्तर काल बाधित न हो, इस पर विशेष ध्यान देने को कहा।

अध्यक्ष ने दलीय नेताओं को यह भी जानकारी

दी कि 07 फरवरी को बिहार विधान सभा भवन के स्थापना दिवस के अवसर पर सेंट्रल हॉल में दोनों सदनों के सदस्यों की उपस्थिति में व्याख्यान कार्यक्रम एवं दिवा भोज का आयोजन किया जाएगा।

इस अवसर पर लोकसभा अध्यक्ष, राज्यसभा उपसभापति एवं केंद्रीय संसदीय कार्य मंत्री विशेष रूप से आमंत्रित हैं। उन्होंने सभी दलों के विधायकों से कार्यक्रम में भाग लेने की अपील की।

बैठक में शून्यकाल को ऑनलाइन किए जाने का प्रस्ताव भी रखा गया, जिस पर सभी दलीय नेताओं ने सहमति जताई।

पक्ष एवं विपक्ष के नेताओं ने सदन संचालन में अध्यक्ष को सकारात्मक सहयोग देने का आश्वासन दिया।

इस बैठक में उप मुख्यमंत्री विजय कुमार सिन्हा, संसदीय कार्य मंत्री विजय कुमार चौधरी, उपाध्यक्ष नरेन्द्र नारायण यादव, ऊर्जा, योजना एवं विकास, वित्त एवं वाणिज्य कर मंत्री बिजेन्द्र प्रसाद यादव, ग्रामीण विकास एवं परिवहन मंत्री श्रवण कुमार सहित कई विधायक एवं विधान सभा सचिवालय के वरिष्ठ पदाधिकारी उपस्थित रहे।

वेना थाना पुलिस ने दो शराब कारोबारियों को गिरफ्तार किया

बिहारशरीफ (अपना नालंदा)। नालंदा जिले में अवैध शराब कारोबारियों के खिलाफ पुलिस का अभियान लगातार तेज किया जा रहा है। इसी क्रम में वेना थाना पुलिस को बड़ी सफलता मिली है। समकालीन अभियान के तहत मिली गुप्त सूचना के आधार पर पुलिस ने त्वरित कार्रवाई करते हुए दो शराब कारोबारियों को गिरफ्तार किया है।

वेना थानाध्यक्ष दिनेश कुमार ने बताया कि पैठना अलंग और धमौली बाजार क्षेत्र में छापेमारी कर दोनों आरोपियों को पकड़ा गया। पहले आरोपी की पहचान पंकज कुमार, पिता जगदेव रविदास, निवासी थरथरी थाना क्षेत्र के रूप में हुई है। उसे साइकिल के साथ 50 लीटर देशी शराब के साथ गिरफ्तार किया गया।

वहीं दूसरे आरोपी की पहचान रविकांत कुमार, पिता किशोर पासवान, निवासी चंदौरा, थाना वेना के रूप में की गई है। उसे हीरो होंडा बाइक के साथ 20 लीटर देशी शराब के साथ पकड़ा गया। पुलिस ने दोनों आरोपियों के पास से शराब की खेप के साथ उनके वाहन भी जब्त कर लिए हैं।

दोनों आरोपियों के विरुद्ध मद्य निषेध एवं उत्पाद अधिनियम के तहत मामला दर्ज कर



अग्रिम कानूनी कार्रवाई की जा रही है। पुलिस द्वारा पूछताछ के दौरान शराब की आपूर्ति से जुड़े अन्य लोगों की जानकारी भी जुटाई जा रही है।

इस कार्रवाई के बाद इलाके में अवैध शराब कारोबारियों में हड़कंप मच गया है। पुलिस प्रशासन ने स्पष्ट किया है कि जिले में शराब के अवैध कारोबार को किसी भी हाल में बर्दाश्त नहीं किया जाएगा। आगे भी ऐसे अभियान निरंतर चलाए जाएंगे, ताकि समाज को नशामुक्त बनाया जा सके और कानून व्यवस्था को मजबूत किया जा सके।